

# तीन घंटे चली जनसुनवाई में कलेक्टर ने सुने 80 से अधिक प्रकरण

बीकानेर, (कासं)। जिला कलेक्टर भगवती प्रसाद कलाल ने गुरुवार को तीन घंटे तक चली जिला स्तरीय जनसुनवाई में 80 से अधिक परिवारियों की शिकायतें सुनी और अधिकारियों को आवश्यक दिशा-निर्देश दिए।

कलेक्टर सभागार में आयोजित जनसुनवाई में कलाल ने कहा कि छोटे-छोटे प्रकरणों को तत्काल निस्तारित किया जाए। ऐसे प्रकरण बेवजह लम्बित नहीं रहें। ब्लॉक या जिला मुख्यालय के किसी कार्यालय में यदि परिवारी पहुंचता है, तो उसकी समस्या दर्ज करते हुए प्रत्येक वाजिब काम अविलम्ब करवाए। ऐसे प्रकरण जिनका तुरंत निस्तारण संभव नहीं है, उनमें उचित टिप्पणी के साथ परिवारी को समयबद्ध जवाब प्रस्तुत करें।



बीकानेर कलेक्टर भगवती प्रसाद कलाल ने कलेक्टर सभागार में जनसुनवाई में आये परिवारियों की सुनवाई की।

मुख्यमंत्री की जनसुनवाई के दौरान प्राप्त परिवारों की समीक्षा करते हुए उन्होंने कहा कि प्रत्येक विभाग प्रकरणों में तथ्य परक टिप्पणी के साथ जवाब प्रस्तुत करें अन्यथा संबंधित के विरुद्ध कार्रवाई अमल में लाई जायेगी। कलाल ने कहा कि ग्राम पंचायत एवं पंचायत स्तर की जनसुनवाई में जनप्रतिनिधियों को आमंत्रित किया जाए। यह प्रयास करें कि परिवारी की समस्या का निचले स्तर पर ही समाधान हो जाए।

जिले के विभिन्न क्षेत्रों में रास्ता खुलवाने से संबंधित प्रकरणों पर जिला कलेक्टर ने कहा कि रास्ता खुलवाने के बाद यदि पुनः बंद करने और कब्जे जैसे मामले सामने आते हैं, तो संबंधित पक्ष के विरुद्ध एफआईआर दर्ज करवाएं।

जनसुनवाई के दौरान प्रधानमंत्री फसल बीमा योजना के क्लेम भुगतान नहीं करने संबंधी कई मामले आए। अब तक हुई प्रगति पर असंतोष जताते हुए जिला कलेक्टर ने कहा कि बीमा कंपनी के विरुद्ध फसल बीमा राशि का भुगतान न करने, गलत सर्वे और रिपोर्ट

देने व मौके पर ना जाने जैसी शिकायतें बड़ी संख्या में मिल रही हैं। इसके मद्देनजर बीमा कंपनी का एक प्रतिनिधि अनिवार्य रूप से कृषि विभाग के ब्लॉक स्तरीय कार्यालय में उपस्थित रहेगा। किसानों के आवेदनों पर नियमित रूप से सुनवाई करते हुए बैंकों के साथ भी समन्वय रहेगा, जिससे किसानों को क्लेम का समय पर लाभ मिल सके। उन्होंने कहा कि मौके पर जाकर ही सर्वे रिपोर्ट प्रस्तुत की जाए। भादला में कृषि कनेक्शन से पृथक फेरलु कनेक्शन देने, कानासर की झुगियां में आग लगने के प्रकरण में मुआवजा दिलवाने, मंदिर की जमीन से

अतिक्रमण हटवाने सहित रास्ता खुलवाने से संबंधित प्रकरणों पर सुनवाई करते हुए संबंधित तहसीलदार को निर्देश दिए। श्रीदुर्गापुराद बीसीएमओ के सीएससी पर बैठने की शिकायत पर जिला कलेक्टर ने कहा कि बीएमओ अगले 7 दिन में सीएससी पर बैठना बंद कर देंगे और तहसीलदार इस संबंध में रिपोर्ट प्रस्तुत करेंगे। कलाल ने कहा कि सुनवाई के अधिकार के तहत प्रत्येक कार्यालय में पंजिका का संधारण किया जाए।

नोखा विधायक बिहारीलाल बिश्नोई ने विशेष अधियान चलाकर जिले भर में बंद रास्ते खुलवाने और

## अधेड़ का शव मिला, तेज गर्मी व प्यास के चलते मौत की आशंका

सूरतगढ़, (कासं)। सूरतगढ़ उपखण्ड क्षेत्र के राजियासर थाना क्षेत्र के गांव रायावाली की रोही में एक व्यक्ति का शव मिला। मृतक की बुधवार शाम तक शिनाख्त नहीं होने पर शव को सूरतगढ़ चिकित्सालय की मोर्चरी में रखवाया गया है।

मिली जानकारी के अनुसार ग्रामीणों ने गांव की रोही में एक व्यक्ति का शव मिलने पर इसकी सूचना राजियासर पुलिस को दी। इस पर राजियासर एसएचओ पवन चौधरी, एसआई सत्यप्रकाश जांगिड़ मय स्टाफ मौके पर पहुंचे। मृतक ने हाफ पेंटनुमा कपड़ा पहना हुआ है। ऐसे में मृतक मंदबुद्धि और बाहरी होने की भी आशंका जताई जा रही है।

पुलिस ने मौका मुआयना कर शव को अपने कब्जे में लेकर सूरतगढ़ चिकित्सालय की मोर्चरी में रखवाया। वहीं पुलिस द्वारा शव की शिनाख्त के

### राजियासर थाना क्षेत्र के गांव रायावाली की रोही में एक व्यक्ति का शव मिला

प्रयास किए जा रहे हैं। ग्रामीणों के अनुसार आशंका जताई जा रही है कि अत्यधिक गर्मी की वजह से रास्ता भटकने पर तेज गर्मी के चलते प्यास की वजह से इसकी मौत हुई है। वहीं पुलिस इस मामले में शव की शिनाख्त के लिए प्रयासरत है, जिससे इस मामले की बारीकी से जांच पड़ताल की जा सके।

40 पच्चे अवैध शराब जब्द : संगरिया पुलिस ने मौके से 40 पच्चे अवैध शराब के जब्द किए हैं। पुलिस को देखकर आरोपी मौके से फरार हो गया। पुलिस को देखकर आरोपी मौके

से फरार हो गया। पुलिस ने आरोपी के खिलाफ आबकारी अधिनियम में केस दर्ज करते हुए पूरे मामले की जांच शुरु कर दी है।

संगरिया थानाधिकारी हनुमान राम बिश्नोई ने बताया कि पुलिस ने गश्त के दौरान कार्रवाई कर 40 पच्चे अवैध देशी शराब जब्द करने में सफलता हासिल की है। बिश्नोई ने बताया कि दाबा पुलिस चौकी में तैनात रामकुमार हैड कांस्टेबल को गश्त के दौरान सूचना मिली थी कि कोई व्यक्ति अवैध शराब बेच रहा है। मुखबिर की सूचना पर पुलिस टीम मौके पर पहुंची और कार्रवाई की। पुलिस ने बताया कि कार्रवाई के दौरान आरोपी मौके से फरार हो गया। लेकिन पुलिस ने प्लास्टिक के थैले में छुपाए 40 पच्चे अवैध शराब के जब्द कर लिए। आरोपी की पहचान इंद्राज पुत्र काशीराम निवासी हरिपुर के रूप में हुई है।

## राईजिंग लाइन से अवैध कनेक्शन काटे

बीकानेर, (कासं)। जन स्वास्थ्य अभियांत्रिकी विभाग द्वारा नहरबंदी के मद्देनजर अवैध कनेक्शन काटने की कार्यवाही लगातार जारी है। इसी क्रम में गुरुवार को लूणकरनसर के किस्तुरिया गांव में राईजिंग मैन लाइन से लिये गए सात कनेक्शन काटे गए।

लूणकरनसर के अधिशासी अभियंता के. के. डोगरा ने बताया कि किस्तुरिया में ग्रामवासियों द्वारा कम दबाव से पानी की आपूर्ति की शिकायतें लगातार प्राप्त हो रही थी। इस पर सहायक अभियंता भरत तंवर के निर्देशन में कनिष्ठ अभियंता मनोज कुमार भूरिया ने कार्यवाही करते हुए ग्राम किस्तुरिया के हैडवर्क्स से लेकर ग्राम तक बिछाई गई राईजिंग मैन पाइपलाइन से लिये गए अवैध कनेक्शन काट दिए। कनिष्ठ अभियंता ने बताया गया कि मैन लाइन से अवैध कनेक्शन लिए जाते हैं, तो उससे ज़ुर्माना वसूला जायेगा।

### कानासर की झुगियां में आग लगने के प्रकरण में मुआवजा दिलवाने, मंदिर की जमीन से अतिक्रमण हटवाने सहित रास्ता खुलवाने से संबंधित प्रकरणों पर सुनवाई करते हुए संबंधित तहसीलदार को निर्देश दिए

अतिक्रमण हटवाने का सुझाव दिया उन्होंने रासीसर में हाईटेशन लाइन हटवाने और मेनसर पीएचसी से अतिक्रमण हटवाने की मांग की। इससे पहले जिला जन अभाव अभियोग निराकरण एवं सतर्कता समिति की बैठक में जिला कलेक्टर भगवती प्रसाद कलाल की अध्यक्षता में आयोजित हुई।

इस दौरान 9 प्रकरणों पर चर्चा हुई। इनमें से तीन का निस्तारण किया गया तथा 17 नए प्रकरण दर्ज किए गए। जिला कलेक्टर ने सतर्कता समिति में दर्ज प्रकरणों को सर्वोच्च प्राथमिकता से निस्तारित करने के निर्देश दिए। इस दौरान अतिरिक्त कलेक्टर (प्रशासन) ओमप्रकाश, उपनिदेशक महिला एवं बाल विकास शारदा चौधरी, जौमर डीआईसी मंजू नैण गोदारा सहित अन्य अधिकारी मौजूद थे।

## 20 लीटर हथकढ़ शराब सहित गिरफ्तार

हनुमानगढ़, (कासं)। पुलिस ने 20 लीटर हथकढ़ शराब सहित एक जने को गिरफ्तार किया। जबकि एक आरोपी मौके से भाग निकला।

हनुमानगढ़ जिले की सुरावाली पुलिस चौकी ने हथकढ़ शराब के खिलाफ दो अलग-अलग कार्रवाई करते हुए एक आरोपी को गिरफ्तार किया है। पुलिस ने मौके से 20 लीटर हथकढ़ शराब जब्द की है। पुलिस की कार्रवाई के दौरान एक आरोपी मौके से भागने में कामयाब रहा।

टिब्बी थानाधिकारी सुभाष चंद्र कच्छावा ने बताया कि सुरवाला पुलिस ने गश्त के दौरान कार्रवाई कर 20 लीटर अवैध हथकढ़ शराब जब्द करने में सफलता हासिल की है। उन्होंने बताया कि पुलिस टीम गश्त के दौरान रोही पन्नीवाली की 14 एफडी के पास पहुंची तो एक व्यक्ति संदिग्ध नजर आया। पुलिस ने शक के आधार तलाशी ली तो वो हथकढ़ शराब बेचना हुआ पाया गया। पुलिस ने उसके कब्जे से 10 लीटर हथकढ़ शराब जब्द कर उसे गिरफ्तार कर लिया। पुलिस ने बताया कि आरोपी की पहचान सुखविंद सिंह (30) पुत्र काला सिंह निवासी ढाणी खेत 14 एफडी रोही पन्नीवाली के रूप में हुई है। पुलिस ने आरोपी के खिलाफ आबकारी अधिनियम में केस दर्ज किया है।

वहीं सुरवाला चौकी प्रभारी किशोर सिंह ने बताया कि पुलिस टीम देर रात को इलाके में गश्त कर रही थी। इस दौरान पिरकामंडिया गांव के वाई 5 में पहुंचते तो एक व्यक्ति अवैध हथकढ़ शराब बेचना हुआ नजर आया। पुलिस टीम को देख आरोपी हथकढ़ शराब छोड़ मौके से फरार हो गया।

## सार-समाचार

### बच्चों को सिखाए योग के गुर



बीकानेर, (कासं)। गुरुवार को इंडियन आर्मी बीकानेर कैंट में रणबंकुरा गनर्स महिलाओं एवं बच्चों के लिए विशाल योग शिविर आयोजित किया गया। शिविर में योग गुरु दीपक शर्मा के सानिध्य में आर्मी कैंट में उपस्थित महिलाओं एवं बच्चों ने योगिंग-जोगिंग, सूर्यनमस्कार, एकाग्रता एवं स्मरण शक्ति बढ़ाने वाली योगिक क्रियाओं के साथ डिप्रेशन अस्थमा, हाईपरटेंशन अनिद्रा माइग्रेन को दूर करने के लिए विभिन्न योगिक क्रियाओं के गुर सीखे। साथ ही शिविर में मधुमेह निवारण, डिप्रेशन दूर करने, अस्थमा, हाईपरटेंशन, थायरॉइड आदि रोगों से निवारण संबंधी योग एवं प्राणायाम का अभ्यास करवाकर उनके लाभ बताए। इस मौके पर योग शिक्षिका सरोज चौधरी एवं मीता ने महिलाओं के लिए कारगर योगासनो का अभ्यास करवाया। योग गुरु दीपक शर्मा ने बताया कि वर्तमान भौतिकतावादी युग में मनुष्य को स्वस्थ एवं दीर्घायु जीवन के लिए योग एवं प्राणायाम की निरान्त आवश्यकता है। योग करने से व्यक्ति के भीतर प्रकारात्मक ऊर्जा का संचार होता है, परिणामस्वरूप खुशहाल एवं आनंदित जीवन जीने में सहायता मिलती है। कार्यक्रम के समापन पर योग शिक्षकों का रणबंकुरा गनर्स महिला बटालियन द्वारा आभार व्यक्त कर स्मृति-चिन्ह प्रदान कर सम्मानित किया गया।

### जल संसाधन मंत्री का स्वागत किया



बीकानेर, (कासं)। जल संसाधन एवं इंद्रिया गांधी नहर परियोजना विभाग मंत्री महेन्द्रजीत सिंह मालवीय गुरुवार को दो दिवसीय दौरे पर बीकानेर पहुंचे। सर्किट हाउस में मंत्री मालवीय का राज्य महिला आयोग अध्यक्ष रहाना रियाज चिश्ती, यशपाल गहलोत, सुनीता गौड़, मनोज किराड़, राहुल जादुसंगत, राजेन्द्र मूंड, हरिप्रकाश नायक, मैक्स नायक, उमेश पुरोहित, सुनील चावरीया, मनोज चौधरी, जितेंद्र नायक, राजस्थान भील विकास संस्था के बिरजामल भील, मदनलाल भील, लेखचंद भील, सुखदेव भील, कृष्णाराम नथूराम, मंगताराम, राजूराम, शिवचंद, प्रेमराम, भंवरलाल भील, हनुमान चौधरी द्वारा माला पहनाकर स्वागत किया गया। मालवीय शुक्रवार को प्रातः 9 बजे सर्किट हाउस में आयोजित सम्मान समारोह, प्रातः 10 बजे जाट धर्मशाला में आयोजित रक्तदान शिविर में भाग लेंगे। प्रातः 11 बजे इंद्रिया गांधी नहर परियोजना सभागार में आईजीएनपी अधिकारियों की समीक्षा बैठक लेंगे। जल संसाधन विभाग मंत्री दोपहर 4 बजे बीकानेर से जोधपुर के लिए प्रस्थान करेंगे।

### गौड़ ने किया सड़क का शिलान्यास



श्रीगंगानगर, (कासं)। गंगानगर विधायक राजकुमार गौड़ ने राष्ट्रीय राजमार्ग 62 से टेलेवाला तक 18 लाख रुपये की लागत से बनने वाले एक किलोमीटर लम्बी सड़क का शिलान्यास किया। इस अवसर पर समस्त पंचायत वार्डियों ने गौड़ का हार्दिक धन्यवाद व आभार व्यक्त किया। शिलान्यास कार्यक्रम के अवसर पर आयोजित कार्यक्रम में बोलते हुए विधायक गौड़ ने कहा कि 12 करोड़ रुपए की लागत से सुखाडिया सर्कल से लेकर चहल चौक तक, 9 करोड़ की लागत से मीरा चौक से लेकर एसएसबी रोड तक, पीडब्लूडी द्वारा 12 करोड़ की लागत से मीरा चौक से लेकर आरओबी, हनुमानगढ़ मार्ग से लेकर नेहरा नगर, इंद्रिया वाटिका के चारों तरफ, श्रीकरणपुर रोड चूंगी से लेकर पदमपुर रोड चूंगी तक विभिन्न सड़कों बनाई जा रही हैं। श्रीगंगानगर-हनुमानगढ़ सड़क का जिक्र करते हुए विधायक ने बताया कि इस सड़क के निर्माण पर 19 करोड़ रुपये की राशि व्यय की जा रही है। उन्होंने बताया कि विधायक कोटे से यूआईटी द्वारा 15 करोड़ और पीडब्लूडी द्वारा भी 6 करोड़ रुपए की लागत से सड़कें बनाई जाएंगी। इसी प्रकार गत बजट व व इस बार की बजट घोषणा में भी सड़क विकास के लिये धनराशि जारी की गई है। इस अवसर पर सर्वे सुरेन्द्र पारीक, रणजीत सहारण, हंसराज, सुभाष मोयल, हर्नेक सिंह, रिक्त, सुरेश गौड़, बाबूलाल डूडी, अक्षय गौतम, सुभाष शर्मा सहित ग्रामीण जनप्रतिनिधि व गणमान्य नागरिक उपस्थित थे।

श्रीगंगानगर, (कासं)। गंगानगर विधायक राजकुमार गौड़ ने राष्ट्रीय राजमार्ग 62 से टेलेवाला तक 18 लाख रुपये की लागत से बनने वाले एक किलोमीटर लम्बी सड़क का शिलान्यास किया। इस अवसर पर समस्त पंचायत वार्डियों ने गौड़ का हार्दिक धन्यवाद व आभार व्यक्त किया। शिलान्यास कार्यक्रम के अवसर पर आयोजित कार्यक्रम में बोलते हुए विधायक गौड़ ने कहा कि 12 करोड़ रुपए की लागत से सुखाडिया सर्कल से लेकर चहल चौक तक, 9 करोड़ की लागत से मीरा चौक से लेकर एसएसबी रोड तक, पीडब्लूडी द्वारा 12 करोड़ की लागत से मीरा चौक से लेकर आरओबी, हनुमानगढ़ मार्ग से लेकर नेहरा नगर, इंद्रिया वाटिका के चारों तरफ, श्रीकरणपुर रोड चूंगी से लेकर पदमपुर रोड चूंगी तक विभिन्न सड़कों बनाई जा रही हैं। श्रीगंगानगर-हनुमानगढ़ सड़क का जिक्र करते हुए विधायक ने बताया कि इस सड़क के निर्माण पर 19 करोड़ रुपये की राशि व्यय की जा रही है। उन्होंने बताया कि विधायक कोटे से यूआईटी द्वारा 15 करोड़ और पीडब्लूडी द्वारा भी 6 करोड़ रुपए की लागत से सड़कें बनाई जाएंगी। इसी प्रकार गत बजट व व इस बार की बजट घोषणा में भी सड़क विकास के लिये धनराशि जारी की गई है। इस अवसर पर सर्वे सुरेन्द्र पारीक, रणजीत सहारण, हंसराज, सुभाष मोयल, हर्नेक सिंह, रिक्त, सुरेश गौड़, बाबूलाल डूडी, अक्षय गौतम, सुभाष शर्मा सहित ग्रामीण जनप्रतिनिधि व गणमान्य नागरिक उपस्थित थे।

## खान मालिकों से सहमति के बाद ट्रक यूनियन की हड़ताल खत्म

बीकानेर, (कासं)। सिलिका सैंड भराई दरों को लेकर ट्रक यूनियन संघर्ष समिति तथा खान मालिकों के बीच बनी सहमति के बाद ट्रक यूनियन ने हड़ताल खत्म कर दी है।

खान विभाग के अभियंता आर. एस. बलारा ने बताया कि इससे पूर्व संघर्षापीय आयुक्त डॉ. नीरज के. पवन की मध्यस्थता में हुई वार्ता में अधिकृत रॉयल्टी टेकेदार द्वारा भी निर्धारित की गई सिलिका सैंड भराई दर की पालना सुनिश्चित करने पर सहमति जताई गई थी। इसके बाद हुई वार्ताओं में खान मालिकों व यूनियन के बीच सिलिका सैंड भराई दरों को 80 रुपये प्रति टन निर्धारित किया गया। बलारा ने बताया

### सिलिका सैंड भराई दर 80 रुपये प्रति टन निर्धारित

कि हड़ताल समाप्त होने के चलते आमजन को अब बजरी की किस्मत से नहीं झुझना होगा तथा सही दर पर बजरी उपलब्ध हो सकेगी। बलारा ने बताया कि बीकानेर संभाग व आस-पास के अन्य कई जिलों में भूगर्भ से निकलने वाली सिलिका सैंड का उपयोग बजरी के रूप में किया जाता है जो नदी नालों की बजरी से बिल्कुल भिन्न है। इस सिलिका मिश्रित खनिज का उपयोग मुख्यतः ग्लास उत्पादों में होता है।

## सेवड़ा की पुण्यतिथि पर रक्तदान शिविर

बीकानेर, (कासं)। रामपुरिया महाविद्यालय के पूर्व छात्रसंघ अध्यक्ष स्व. जितेन्द्र सिंह सेवड़ा की पहली पुण्यतिथि के अवसर पर शुक्रवार को प्रातः 9 बजे जैसलमेर रोड स्थित जाट धर्मशाला में विशाल स्वैच्छिक रक्तदान शिविर आयोजित किया जायगा।

शिविर का शुभारम्भ जल संसाधन मंत्री महेन्द्रजीत सिंह मालवीय और ऊर्जा मंत्री भंवर सिंह भाटी करेंगे। छात्र राजनीति में सक्रिय रहे सेवड़ा का गत वर्ष सड़क दुर्घटना में निधन हो गया था। उनकी स्मृति में उनके परिजनों एवं मित्रों द्वारा यह शिविर आयोजित किया जा रहा है। पूर्व छात्रसंघ अध्यक्ष सोनबीर सिंह रियाणार, सुरेन्द्र सिंह भाटी, राजेन्द्र सिंह उदासर आदि ने तैयारियों को अंतिम रूप दिया।

## नहर से पानी चोरी, 6 किसानों पर मुकदमा दर्ज

हनुमानगढ़, (कासं)। नहर से पानी चोरी कर खेत में देने और डिग्गी भरने पर 6 किसानों के खिलाफ मामला दर्ज कराया गया है।

नहर से पानी चोरी कर खेत में देने और डिग्गी भरने का मामला सामने आया है। इस पर सिंचाई विभाग ने 6 किसानों पर पानी चोरी का मामला दर्ज कराया है। एनटीआर वितरिता में 8 से 15 मई तक नोहर नहरी क्षेत्र के लिए पेयजल प्रवाहित हो रहा था। सिंचाई निर्माण उपखण्ड भादरा कार्यालय के कनिष्ठ अभियंता अमर सिंह जाट ने मुकदमा दर्ज करवाते हुए बताया कि जल संसाधन विभाग भादरा, जन स्वास्थ्य अभियांत्रिकी विभाग नोहर-भादरा व सिंचाई थाना नोहर की टीमों

### नोहर के सिंचाई पानी सुरक्षा एवं चोरी निरोधक पुलिस थाने में मामला दर्ज कराया

### नहर में चल रहा था पीने का पानी, खेतों में दिया

गश्त कर रही थी। उन्होंने मोधा खोलकर पानी चोरी करने की घटनाएं पकड़ी। इसके बाद किसान बृजलाल पुत्र गणपतराम जाट निवासी रामगढ़, मानसिंह बना निवासी चक 12 एनटीआर, गुरमीत पुत्र नक्षत्र सिंह

निवासी चक 28 एनटीआर, जबार अली पुत्र खेरदीन निवासी चक 26 एनटीआर, देवीलाल पुत्र विजयसिंह जाट निवासी नेहरना तथा हनुमान पुत्र रूपराम कुम्हार निवासी चक 4 डीपीएन को मोधा खोलकर पानी चोरी करने का दोषी पाया गया।

उनके खिलाफ नोहर के सिंचाई पानी सुरक्षा एवं चोरी निरोधक पुलिस थाने में मामला दर्ज कराया गया है। इन्होंने मोधा खोल कर पेयजल के लिए चल रहे पानी को बाधित किया है तथा पानी की गति कम होने के कारण पानी खेत तक नहीं पहुंच पाया। पुलिस ने आरोपी और 3 पीडीपीपी एक्ट के तहत मामला दर्ज किया है। मामले की जांच थाना प्रभारी मानसिंह गोदारा कर रहे है।

# वकील गोवर्धन सिंह को पैदल उसके घर और ससुराल तक ले जाया गया

बीकानेर, (कासं)। विभिन्न मामलों में जयपुर में गिरफ्तार वकील एवं आरटीआई एक्टिविस्ट गोवर्धन सिंह के बीकानेर स्थित घर और ससुराल में पुलिस ने सर्च अभियान चलाया। गोवर्धन सिंह को पैदल उसके घर और ससुराल तक ले जाया गया। जबकि बड़ी संख्या में पुलिस गाड़ियों साथ चल रही थी। बीकानेर पुलिस का दावा है कि ये सर्च अभियान जयपुर पुलिस ने किया है, जिसमें बीकानेर में दर्ज मामलों की जांच अभी नहीं हुई है।

सीओसिटी दीपचंद ने बताया कि जयपुर में दर्ज मामलों में आरटीआई एक्टिविस्ट गोवर्धन सिंह को बीकानेर लाया गया है। यहां उसके घर और ससुराल दोनों जगह पड़ताल की गई। गोवर्धन सिंह के साथ उसके सर्वोदय बस्ती स्थित पुलिस पहुंची। उसे नया शहर थाने से सर्वोदय बस्ती तक पैदल लाया गया। इस दौरान बड़ी संख्या में



वकील गोवर्धन सिंह को लेकर बीकानेर लेकर पहुंची जयपुर पुलिस उसे पैदल ही घर तक लेकर गई जबके बड़ी संख्या में पुलिस की गाड़ियां साथ चल रही थी।

पुलिस के जवान उसके आगे पीछे तैनात रहे। दो जवानों ने दोनों हाथ पकड़ रखे थे। जबकि सीओ सिटी

दीपचंद सबसे आगे चल रहे थे। पुलिस कांस्टेबल के पीछे पुलिस गाड़ियों का लवाजमा लगा रहा। गोवर्धन सिंह के

घर और ससुराल से पुलिस को क्या मिला? इस बारे में फिलहाल कोई जानकारी नहीं दी गई है। पुलिस ने यहां

### गोवर्धन सिंह के बीकानेर स्थित घर और ससुराल में पुलिस ने सर्च अभियान चलाया

से काजगात सहित कुछ सामान अपने कब्जे में लिया है। इन कागजों के आधार पर ही आगे की जांच की जायेगी। उधर गोवर्धन सिंह पर दो दिन पहले ही बीकानेर के नया शहर थाने में एक मामला भी दर्ज किया गया।

बीकानेर में गोवर्धन सिंह पर पिछले कुछ दिनों में ही पुलिस ने कुछ मामले दर्ज किए हैं। सदर थाने में दर्ज मामले में हथियार लाइसेंस प्राप्त करने के लिए गलत साक्ष्य देने का आरोप लगाते हुए एफआईआर करवाई है। इस मामले में भी गोवर्धन सिंह से पूछताछ हो सकती है।

## युवा सशक्त और समर्थ होगा तो विकास की ओर बढ़ेगा देश : लाम्बा

बीकानेर, (कासं)। राज्य युवा बोर्ड के अध्यक्ष सीताराम लाम्बा ने कहा कि युवाओं को आगे बढ़ने के पर्याप्त अवसर मिलें तथा शिक्षा, स्वास्थ्य, खेल और रोजगार जैसे क्षेत्रों में इनका प्रभावी प्रतिनिधित्व हो, इसके मद्देनजर राज्य सरकार द्वारा नई युवा नीति तैयार की जा रही है। इस नीति का मासौदा तैयार करने के उद्देश्य से प्रदेश भर के युवाओं से संवाद किया जा रहा है।

लाम्बा ने गुरुवार को टाउन हॉल में आयोजित संभाग स्तरीय युवा संवाद के दौरान यह बात कही। उन्होंने कहा कि युवा, हमारे देश की सबसे बड़ी पूंजी है। युवा सशक्त और समर्थ होगा, तभी देश विकास की ओर बढ़ सकेगा। राज्य सरकार की मंशा है कि युवाओं की ऊर्जा का सकारात्मक उपयोग समाज और देश को आगे बढ़ाने में हो। इसके मद्देनजर नई युवा नीति तैयार की जा रही है। इसके लिए अब तक भरतपुर, जोधपुर और जयपुर संभाग के युवाओं



बीकानेर के टाउन हॉल में संभाग स्तरीय युवा संवाद कार्यक्रम को राज्य युवा बोर्ड के अध्यक्ष सीताराम लाम्बा ने संबोधित किया

से चर्चा की जा चुकी है। शेष संभाग स्तरीय युवा संवाद 30 मई तक पूरे जिले लिये जायेगा। लाम्बा ने बताया कि युवा नीति नई युवा नीति में अधिक से अधिक चर्चा करते हुए इस दौरान प्राप्त सुझावों के आधार पर युवा नीति का मसौदा तैयार किया जाएगा तथा यह मुख्यमंत्री को प्रेषित किया जायेगा। उन्होंने कहा कि नई युवा नीति में अधिक से अधिक युवाओं की आवाज शामिल हो, ऐसे प्रयास किए जा रहे हैं।